



# दैनिक न्याय साक्षी

## अधिकार से न्याय तक

### आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHHN/2018/76480

Postal Registration No-055/Raigarh DN CG

रायगढ़, सोमवार 02 सितंबर 2024

पृष्ठ-4, मूल्य 3 रुपए

वर्ष-06, अंक- 336

### महत्वपूर्ण एवं खास

#### बड़ा हादसा : तालाब में डूबने से 3 बच्चों की मौत, गांव में पसरा मातम

मंदसौर (आरएनएस)। मध्य प्रदेश के मंदसौर जिले में बड़ा हादसा हो गया। जहां तालाब में नहाने गए तीन बच्चों की डूबने से मौत हो गई। गोताखोरों की मदद से तीनों बच्चों के शवों को बाहर निकाला गया। इस घटना के बाद परिवार सहित पूरे गांव मातम पसरा हुआ है। जानकारी के मुताबिक, यह घटना सुवासरा थाना क्षेत्र के देवरिया विजय गांव की है। जहां रविवार दोपहर को तीन बच्चे तालाब में नहाने गए। इस दौरान वह गहरे पानी में चले गए और डूबने से तीनों की मौत हो गई। तालाब के बाहर चपल और कपड़े मिलने से डूबने की कोशिश की जा रही थी। घंटों की कड़ी मशक्कत के बाद गोताखोरों ने तीनों के शवों को निकाला। पुलिस ने तीनों शवों का पंचनामा कर पोस्टमार्टम के लिए अस्पताल भिजवा दिया है। इस घटना के बाद गांव में मातम पसरा हुआ है। फिलहाल, पुलिस मां कायम कर मामले की जांच पड़ताल में जुट गई है।

#### आकाशीय बिजली की चपेट में आने से दो लोगों की मौके पर मौत

शहडोल (आरएनएस)। तेज बारिश के साथ आकाशीय बिजली गिर गई जिसकी चपेट में आने से दो लोगों की मौत हो गई है। घटना जयसिंहनगर थाना क्षेत्र के दो अलग-अलग स्थानों में हुई। पुलिस ने दोनों ही मामलों पर मां कायम कर विवेचना शुरू कर दी है। पोस्टमार्टम के लिए दोनों शवों को अस्पताल लाकर पीएम कराने के बाद शव परिवजनों को सौंप दिया गया है। जानकारी के अनुसार पहली घटना जयसिंहनगर थाना क्षेत्र के बैरिहा गांव में हुई, जहां 28 वर्षीय महिला मीना नापित मवेशियों के लिए चारा काटने जंगल की ओर गई थी, तभी तेज बारिश हुई और आसमान में गडगड़ शुरू हो गई। बारिश से बचने के लिए महिला वहां से दौड़ी और कुछ ही दूर स्थित एक महुआ के पेड़ के नीचे जा कर खड़ी हो गई। तभी आकाशीय बिजली महुआ के पेड़ के समीप गिर गई, जिसकी चपेट में आने से महिला की मौके पर ही मौत हो गई। जंगल में और भी लोग मौजूद थे, लेकिन महिला से काफी दूर थे। बिजली गिरने के बाद जंगल में अन्य मौजूद लोग घटनास्थल पहुंचे, जहां महिला मृत अवस्था में पड़ी हुई थी। जिसके बाद जानकारी पुलिस को दी गई। पुलिस मौके पर पहुंची और शव को अपने कब्जे में लेकर कावाई शुरू कर दी।

#### एमपी में 12 करोड़ के आईफोन की लूट, ट्रक में छोड़ गए खाली डिब्बे

सागर (आरएनएस)। मध्य प्रदेश के सागर जिले में 12 करोड़ रुपये की कीमत के आईफोन की लूट की शिकायत में लापरवाही बरतने के आरोप में तीन पुलिसकर्मियों पर कार्रवाई की गई है। सागर के अतिरिक्त पुलिस अधीक्षक संजय उडके के अनुसार, पुलिस महानिरीक्षक प्रमोद वर्मा ने इस मामले में कठोर कार्रवाई की है। बांदी थाना प्रभारी निरीक्षक भागचंद उडके और सहायक उपनिरीक्षक राजेंद्र पांडे को लाइन हाजिर कर दिया गया है, जबकि कांस्टेबल राजेश पांडे को सस्पेंड किया गया है। इन पुलिसकर्मियों पर आरोप है कि उन्होंने एक महत्वपूर्ण शिकायत को नजरअंदाज किया, जिसमें ट्रक के ड्राइवर ने 15 अगस्त को एक बड़ी चोरी की रिपोर्ट दर्ज करने की कोशिश की थी। ड्राइवर ने दावा किया कि हरियाणा के गुरुग्राम से चेन्नई जा रहे कंटेनर की लूटपाट के दौरान उसे नशीला पदार्थ देकर बेहोश कर दिया गया था। ट्रक के ड्राइवर ने घटना के तुरंत बाद पुलिस से संपर्क किया था, लेकिन अधिकारियों ने उसकी शिकायत पर कोई कार्रवाई नहीं की।

## तेलंगाना में भारी बारिश से रेलवे ट्रैक क्षतिग्रस्त, कई ट्रेनें रद्द

हैदराबाद | आरएनएस

तेलंगाना और आंध्र प्रदेश में हो रही भारी बारिश की वजह से दोनों राज्यों में ट्रेन यातायात बाधित हुई है। जिसकी वजह से कई ट्रेनों के मार्ग बदले गये हैं जबकि कई ट्रेनों को रद्द किया गया है। रेलवे अधिकारियों ने रविवार को बताया कि विजयवाड़ा-काजीपेट मार्ग पर लगभग 24 ट्रेनों को रोकना पड़ा है। ट्रैक पर काफी मात्रा में जलभराव हो गया है। वहीं, विजयवाड़ा मंडल में 30 ट्रेनें रद्द कर दी गई हैं।

लगातार हो रही बारिश और बाढ़ के पानी के कारण महबूबाबाद जिले में कुछ स्थानों पर रेलवे ट्रैक क्षतिग्रस्त हो गया। महबूबाबाद के पास अयोध्या गांव में एक पानी की टंकी टूट जाने से रेलवे ट्रैक पर पानी भर गया। इसके कारण दक्षिण मध्य रेलवे को विजयवाड़ा-काजीपेट मार्ग पर ट्रेनें रद्द करनी पड़ी हैं।



महबूबाबाद के पास रेलवे ट्रैक के ऊपर से पानी बह रहा था। रेलवे अधिकारियों ने सिमहद्री और मछलीपट्टनम एक्सप्रेस ट्रेनों को महबूबाबाद रेलवे स्टेशन पर ही रोक दिया। गौतमी, संघमित्रा कांगा-कावेरी, चारमीनार, यशवंतपुर एक्सप्रेस ट्रेनें रोक दी गई हैं। भारतीय रेलवे के अनुसार, रद्द की गई ट्रेनों में विजयवाड़ा-सिकंदराबाद (12713), सिकंदराबाद-विजयवाड़ा

(12714), गुंटूर-सिकंदराबाद (17201), सिकंदराबाद-सिरपुर कागजानगर (17233), सिकंदराबाद-गुंटूर (12706) और गुंटूर-सिकंदराबाद (12705) शामिल हैं। इसके अलावा रेलवे अधिकारियों ने कई ट्रेनों के मार्ग बदले हैं। विशाखापट्टनम-तिरुपति ट्रेन के विजयवाड़ा और सिकंदराबाद के सभी स्टॉपेज खत्म कर दिए गए हैं। दक्षिण मध्य रेलवे ने कहा कि आंध्र

प्रदेश में भारी बारिश के कारण एहतियात के तौर पर कई ट्रेनों को डायवर्ट और रद्द किया जा रहा है। यात्रियों के लिए दक्षिण मध्य रेलवे ने महत्वपूर्ण रेलवे स्टेशनों पर अतिरिक्त हेल्लोलाइन नंबर स्थापित किए हैं जो इस प्रकार हैं : हैदराबाद - 27781500, सिकंदराबाद - 27786140, काजीपेट - 27782660, 8702576430, वारंगल - 27782751, खम्मम - 08742-224541, 7815955306, विजयवाड़ा - 7569305697, राजमुंदरी - 08832420541, तेलनाली - 08644227600, तुनी - 7815909479, नेल्लोर - 7815909469, गुडुर - 08624250795, ओंगोल - 7815909489, गुडीवाड़ा - 7815909462 और भीमावरम टाउन - 7815909402

## बाज नहीं आ रहा पाकिस्तान, एलओसी के पास बना रहा था बंकर, सेना ने फायरिंग कर नाकाम किया षड्यंत्र

श्रीनगर | आरएनएस

भारतीय सेना ने एलओसी के पास निर्माण कर रहे पाकिस्तान के जवानों के खिलाफ फायरिंग की। इस पर पाकिस्तान के जवान वहां काम रोकने के साथ ही वहां से वापस लौट गए। जम्मू कश्मीर के बांदीपोरा जिले के नौशहरानाद में नियंत्रण रेखा की बाड़ के समीप पाकिस्तान सेना द्वारा निर्माण कार्य किया जा रहा था। निर्माण कार्य रोकने के लिए भारतीय सेना ने चेतावनी के रूप में फायरिंग की। इससे डरे पाकिस्तानी ने कथित तौर पर निर्माण कार्य को रोक दिया। बताया जाता है कि वहां पर पाकिस्तानी जवान बंकर बनाने की तैयारी कर रहे थे।

सेना से जुड़े सूत्रों के अनुसार एलओसी के पास करीब 30 से 40 पाकिस्तानी जवान मौजूद थे।

इनके पास भारी मात्रा में सामान भी दिख रहा था। इससे लग रहा था कि वह लोग बंकर बनाने की फिराक में थे। भारतीय जवानों द्वारा चेतावनी देने के बाद भी काम नहीं रोकने पर जम्मू कश्मीर के बांदीपोरा जिले के नौशहरानाद में निर्माण रेखा की बाड़ के समीप पाकिस्तान सेना द्वारा निर्माण कार्य किया जा रहा था। निर्माण कार्य रोकने के लिए भारतीय सेना ने चेतावनी के रूप में फायरिंग की। इससे डरे पाकिस्तानी ने कथित तौर पर निर्माण कार्य को रोक दिया। बताया जाता है कि वहां पर पाकिस्तानी जवान बंकर बनाने की तैयारी कर रहे थे।

सेना से जुड़े सूत्रों के अनुसार एलओसी के पास करीब 30 से 40 पाकिस्तानी जवान मौजूद थे।

## एयर मार्शल तेजिंदर सिंह ने बने उप वायु सेना प्रमुख, संभाला पदभार

नई दिल्ली | आरएनएस

एयर मार्शल तेजिंदर सिंह ने रविवार को उप वायु सेना अध्यक्ष का पदभार संभाल लिया। उन्होंने वायु सेना के मुख्यालय (वायु भवन) पहुंचकर पदभार ग्रहण किया। पदभार संभालने के बाद



एयर मार्शल तेजिंदर सिंह यहाँ राष्ट्रीय युद्ध स्मारक पहुंचे और पुष्पांजलि अर्पित कर देश के लिए सर्वोच्च बलिदान देने वाले बहादुरों को श्रद्धांजलि अर्पित की। राष्ट्रीय रक्षा अकादमी के पूर्व छात्र एयर मार्शल तेजिंदर सिंह को 13 जून 1987 को भारतीय वायु सेना की लड़ाकू शाखा में नियुक्त किया गया था। वह 4,500 घंटे से अधिक की उड़ान के साथ

श्रेणी 'ए' के उड़ान प्रशिक्षक हैं। वह राष्ट्रीय रक्षा महाविद्यालय और रक्षा सेवा स्टाफ कॉलेज के पूर्व छात्र रह चुके हैं। उन्होंने एक फाइटर स्क्वाड्रन, एक रडार स्टेशन और एक प्रमुख फाइटर बेस की कमान संभाली है। एयर मार्शल सिंह जम्मू-कश्मीर के एयर ऑफिसर कमांडिंग थे। उनकी विभिन्न स्टाफ नियुक्तियों में कमांड मुख्यालय में ऑपरेशनल स्टाफ,

वायु सेना मुख्यालय में एयर कमांडोर (कार्मिक अधिकारी -1) शामिल हैं। इसके अलावा वह एकीकृत रक्षा स्टाफ (आईडीएस) के उप सहायक प्रमुख, आईडीएस मुख्यालय, कमीशन किए गए गाइडेड मिसाइल विध्वंसक 'आईएनएस चेन्नई' और भारतीय नौसेना के सबसे बड़े युद्धपोत मिमान वाहक आईएनएस विक्रमादित्य की कमान संभाली है। वह तीन साल से अधिक समय तक नौसेना के प्रमुख थिंक-टैंक इंडियन नेवल स्ट्रेटिजिक एंड ऑपरेशनल काउंसिल (आईएनएसओसी) के सदस्य भी रहे हैं।

## कांग्रेस ने जारी की 40 स्टार प्रचारकों की लिस्ट

नई दिल्ली | आरएनएस

जम्मू-कश्मीर विधानसभा चुनाव के पहले चरण के लिए कांग्रेस ने अपने 40 स्टार प्रचारकों की लिस्ट जारी कर दी है। इस लिस्ट में कांग्रेस के राष्ट्रीय अध्यक्ष मल्लिकार्जुन खरगे, सीपीपी चेयरपर्सन सोनिया गांधी और लोकसभा में नेता प्रतिपक्ष राहुल गांधी का नाम शामिल हैं। जम्मू-कश्मीर में पहले चरण के लिए 18 सितंबर को वोटिंग होगी। कांग्रेस पार्टी ने पहले चरण के लिए 40 स्टार प्रचारकों की लिस्ट शनिवार को जारी की है। कांग्रेस महासचिव के.सी. वेणुगोपाल द्वारा जारी सूची में जयराम रमेश, अंबिका सोनी, अजय



मल्लिकार्जुन खरगे, सोनिया गांधी, राहुल गांधी, रजनी पाटिल, राजीव शुक्ला, मनीष तिवारी, प्रियंका गांधी वाड़ा, इमरान प्रतापगढ़ी, के.सी. वेणुगोपाल, किशोरी लाल शर्मा, अजय माकन, रंजीत रंजन, अंबिका सोनी, रमन भल्ला, भरत सिंह सोलंकी, ताराचंद, तारिक हमीद सिंह, चौधरी लाल सिंह, सुखविंदर सिंह सुखू, पीराजा महम्मद सईद, जयराम रमेश, इमरान मसूद, गुलाम अहमद मीर, पवन खेड़ा, सचिन पायलट, सुप्रिया श्रीनेत, मुकेश अनिलोनी, कन्हैया कुमार, चरणजीत सिंह चन्नी, मनोज यादव, सलमान खुर्शीद, शाहनवाज

कांग्रेस के स्टार प्रचारकों की सूची

चौधरी, सुखविंदर सिंह रंधावा, राजेश लिलोटिया, अमरिंदर सिंह राजा वारिंग, अलका लांबा, सैयद नासिर हुसैन, श्रीनिवास बीवी, विकार रसूल वानी, नीरज कुंदाना

बता दें कि 90 सदस्यीय जम्मू-कश्मीर विधानसभा के लिए तीन चरणों में चुनाव होंगे। 18 सितंबर, 25 सितंबर और 1 अक्टूबर को तीन चरणों में वोट डाले जाएंगे, जबकि वोटों की गिनती 8 अक्टूबर को होगी। कांग्रेस ने जम्मू-कश्मीर विधानसभा चुनाव में नेशनल कॉंग्रेस के साथ गठबंधन किया है।

जम्मू-कश्मीर में साल 2014 के बाद से यह पहला विधानसभा चुनाव होगा, क्योंकि 2019 में आर्टिकल 370 को निरस्त कर दिया गया था। इसके बाद से जम्मू-कश्मीर में विधानसभा चुनाव नहीं हुए हैं।

## बिहार में बंदूक फैक्ट्री का भंडाफोड़, 7 गिरफ्तार

पटना | आरएनएस

बिहार पुलिस ने भोजपुर जिले के एक गांव में चल रही एक बंदूक फैक्ट्री का भंडाफोड़ किया है और फैक्ट्री संचालन में शामिल सात लोगों को गिरफ्तार किया है। अधिकारियों ने रविवार को यह जानकारी दी।

भोजपुर के एसपी प्रमोद कुमार यादव के अनुसार, गांव में फैक्ट्री का संचालन लंबे समय से चल रहा था। यादव ने कहा, हमें बंदूक फैक्ट्री के बारे में सूचना मिली, जो नया भोजपुर थाना के अंतर्गत चंदा गांव में वीरेंद्र कुमार श्रीवास्तव के घर में चल रही थी।

इसके बाद मामले की जांच के लिए डुमरांव के एसडीपीओ आफाक अख्तर अंसारी के नेतृत्व में एक विशेष टीम का गठन किया गया।

टीम ने परिसर पर छापेमारी की। इस दौरान, सात आरोपियों को गिरफ्तार किया गया। हालांकि, कुछ लोग अंधेरे का फायदा उठाकर भागने में सफल रहे।

छापेमारी के दौरान भोजपुर पुलिस ने एक पिस्टल, 35 टाइगर प्लेट, 36 कार्ट्रिज, 33 बैरल, 20 बट, तीन ड्रिल मशीन, एक लेथ मशीन, एक ग्राइंडर और तीन मोबाइल फोन बरामद किये।

गिरफ्तार किए गए व्यक्तियों की पहचान वीरेंद्र कुमार श्रीवास्तव, पिटू शाह, मोहम्मद आजाद, मोहम्मद मोनु, मोहम्मद अब्दुल, मोहम्मद राजू और मोहम्मद इकबाल के रूप में हुई है। पुलिस के अनुसार, मिनी गन फैक्ट्री के संचालन का सरगना वीरेंद्र श्रीवास्तव थे।

एसपी ने बताया कि वीरेंद्र और पिटू दोनों भोजपुर और सीतामढ़ी जिलों के मूल निवासी हैं, जबकि अन्य आरोपी मुंगेर जिले के रहने वाले थे और कारखाने में श्रमिक थे। वे देसी पिस्टल और कट्टा बनाने में कुशल थे।

एसपी यादव ने आगे बताया कि नया भोजपुर थाने में आर्म एक्ट और बीएनएस एक्ट की विभिन्न धाराओं के तहत प्राथमिकी दर्ज की गई है और आगे मामले की जांच जारी है। साथ ही पुलिस उन आरोपियों के लिंक की जांच कर रही है जिन्हें बंदूकें सप्लाई की जा रही थीं।

## इंडिगो फ्लाइट को बम से उड़ाने की मिली धमकी, यात्रियों में हड़कंप; नागपुर में हुई इमरजेंसी लैंडिंग

जबलपुर | आरएनएस

जबलपुर से हैदराबाद जा रही इंडिगो फ्लाइट 6ई 7308 को बम से उड़ाने की धमकी मिलने के बाद उसे नागपुर की ओर डायवर्ट कर दिया गया। एयरलाइन ने पृष्ठ की है कि सभी यात्रियों को सुरक्षित रूप से उतारा लिया गया है और तत्काल सुरक्षा जांच शुरू कर दी गई है। इंडिगो एयरलाइन्स के अनुसार, फ्लाइट 6ई 7308 को बम से उड़ाने की धमकी मिली थी। विमान में जबलपुर से 62 पैसेंजर सवार थे। हालांकि कंपनी ने कुछ देर में ही नागपुर से हैदराबाद के लिए विमान उड़ान भरने का दावा किया है। इससे पहले, मुंबई से आए एअर इंडिया



के विमान में भी बम की धमकी का एक संदेश मिला था, जिसके बाद तिरुवनंतपुरम अंतरराष्ट्रीय हवाई अड्डे को 'हाई अलर्ट' पर रखा गया। विमान की गहन सुरक्षा जांच के बाद आपात स्थिति समाप्त कर दी गई। वलियाथुरा पुलिस थाने के अधिकारी जांच

के लिए हवाई अड्डे पर पहुंचे थे। इससे पहले, मई में दिल्ली के इंदिरा गांधी इंटरनेशनल एयरपोर्ट पर भी एक घटना हुई थी। दिल्ली से वडोदरा जा रही एयर इंडिया की उड़ान में चालक दल के एक सदस्य ने विमान के शौचालय में एक टिशू पेपर देखा जिस पर बम लिखा था। इसके बाद, विमान की सुरक्षा जांच की गई, लेकिन कुछ

भी संदिग्ध नहीं मिला। इस घटना के बाद, केंद्रीय औद्योगिक सुरक्षा बल और दिल्ली पुलिस को सूचित किया गया, और यात्रियों को विमान से उतार दिया गया। जांच के बाद, यात्री दूसरे विमान से अपने गंतव्य के लिए रवाना हुए।

## भारी बारिश के बीच रिहायशी इलाकों में पहुंचे 24 मगरमच्छ, वन विभाग ने किया रेस्क्यू

वडोदरा | आरएनएस

गुजरात के वडोदरा शहर में 27 अगस्त से 29 अगस्त के बीच हुई भारी बारिश के चलते विश्वामित्री नदी का जलस्तर बढ़ गया, जिससे 24 मगरमच्छ बाढ़ के पानी के साथ रिहायशी इलाकों में पहुंच गए। इस स्थिति ने इलाके में हड़कंप मचा दिया। हालांकि, वन विभाग के कर्मियों ने तुरंत कार्रवाई करते हुए सभी मगरमच्छों को सुरक्षित रूप से रेस्क्यू कर लिया और उन्हें इलाके से बाहर निकाला।

वडोदरा रेंज के वन अधिकारी करण सिंह राजपूत ने बताया कि विश्वामित्री नदी में लगभग 440 मगरमच्छ रहते हैं। बाढ़ के दौरान अजवा बांध से पानी छोड़े जाने के कारण कई मगरमच्छ रिहायशी इलाकों में बहकर पहुंच गए। राजपूत के अनुसार, इन तीन दिनों के दौरान 24



मगरमच्छों के अलावा 75 अन्य जानवरों को भी बचाया गया, जिसमें सांप, कोबरा, पांच बड़े कछुए और एक साही शामिल हैं। राजपूत ने कहा कि सबसे छोटे मगरमच्छ की लंबाई दो फीट थी, जबकि

सर्कल और एमएस विश्वविद्यालय के जीवविज्ञान विभाग के पास से रेस्क्यू किए गए।

राजपूत ने यह भी बताया कि बाढ़ के इन तीन दिनों के दौरान किसी भी मानव-मगरमच्छ संघर्ष की सूचना नहीं मिली। उन्होंने कहा, मगरमच्छ आमतौर पर मनुष्यों पर हमला नहीं करतो वे मुख्यतः मछलियों और पशुओं के अवशेष खाकर जीवित रहते हैं। वे कभी-कभी कुत्ते, सुअर और अन्य छोटे जानवरों को भी मार सकते हैं। हाल ही में ऐसे एक घटना का वीडियो भी वायरल हुआ था। अब, विश्वामित्री नदी के जलस्तर में काफी कमी आ गई है, और वन विभाग ने बचाव गए मगरमच्छों और अन्य जानवरों को जल्द ही नदी में वापस छोड़ने की योजना बनाई है।